



مولا فضل الرحمن کا 27 اکتوبر کو ملاقات کا مطالبہ کیا گیا ہے کسی کو گزرنے نہیں دینگے

ملکی بقاء خطرے میں، حکومت کو ہر حال میں گھر جانا ہوگا، امید ہے ن لیگ اور پی پی پی بھی مارچ میں شریک ہوں گی، فضل الرحمن کسی کو قانون ہاتھ میں لینے کی اجازت نہیں دیں گے، جے یو آئی رہنماؤں کی گرفتاری کے لئے فہرستیں مرتب کر لیں، محمود خان

اسلام آباد (خبر ایجنسی) جمعیت علماء اسلام (ف) کے سربراہ مولانا فضل الرحمن نے متحدہ اپوزیشن کے مطالبے کو مسترد کرتے ہوئے 27 اکتوبر کو ڈی چوک اسلام آباد میں آزادی مارچ کا اعلان کر دیا اور کہا کہ امید ہے مسلم لیگ ن اور پی پی پی سمیت دیگر جماعتوں کے کارکن بھی آزادی مارچ میں بھرپور شرکت کریں گے، ملکی بقاء خطرے میں ہے موجودہ حکومت کو ہر حال میں گھر جانا ہوگا، حکومت کی نااہلی کے نتیجے میں معیشت ڈوب چکی ہے، کاروباری طبقے نے ٹیکسز کے نتیجے میں اپنے کاروبار بند کر دیئے، پاکستان کے مسلمان

مذہبی حوالے سے کرب کا شکار ہیں، احتجاج میں 15 لاکھ لوگ شریک ہوں گے، 27 اکتوبر کو یوم سیاہ کے طور پر منائیں گے، گرفتاری کی صورت میں بھی حکمت عملی تیار کر لی، اداروں سے تصادم نہیں چاہتے۔ جمعرات کو جمعیت علماء اسلام ف کے سربراہ مولانا فضل الرحمن نے پارٹی کے ہنگامی اجلاس کے بعد میڈیا سے گفتگو کرتے ہوئے کہا ہے کہ تمام اپوزیشن جماعتیں اس بات پر متفق ہیں کہ موجودہ حکومت جعلی انکیشن کی جعلی حکومت ہے، تمام اپوزیشن جماعتوں نے فوری طور پر نئے انتخابات کا مطالبہ کیا ہے۔

پشاور (ارشاد عزیز ملک، خبر ایجنسی) وزیر اعلیٰ خیبر پختونخوا محمود خان نے جمعیت علماء اسلام کے کارکنوں کو دھمکی دیتے ہوئے کہا کہ جے یو آئی میں اتنی ہمت نہیں کہ لاک ڈاؤن کرے اور اگر کوشش کی تو خیبر پختونخوا سے کسی کو نہیں گزرنے دیں گے، کوئی بھی اسلام آباد نہیں پہنچ سکتا، کسی کو قانون ہاتھ میں لینے کی اجازت نہیں دیں گے، جے یو آئی رہنماؤں کی گرفتاری کے لئے فہرستیں مرتب کر لیں۔ خبر رساں ادارے کے مطابق وزیر اعلیٰ خیبر پختونخوا محمود خان نے بشارت میں جلسہ سے خطاب کرتے ہوئے جمعیت علماء اسلام کے کارکنوں کو دھمکی دیدی اور کہا آپ لاک ڈاؤن نہیں کر سکتے، جمعیت علماء اسلام والوں کو کہنا چاہتا ہوں کہ آپ جس لاک ڈاؤن کی بات کرتے ہو، آپ اسلام آباد نہیں جاسکتے، خیبر پختونخوا سے جے یو آئی

والوں کو گزرنے نہیں دیں گے، نواز شریف نے ملکی خارجہ پالیسی تباہ کر رکھی تھی نواز شریف صرف آلو گوشت کی خارجہ پالیسی پر یقین رکھتے ہیں، عمران خان نے بھارتی جارحیت کے خلاف عالمی سطح پر آواز بلند کی، تحریک انصاف کی حکومت نے کرپٹ شیروں کو پنجرے میں بند کیا ہے، آج کل ایک سیاسی ٹولہ دین اور اسلام کے نام پر اپنی سیاسی دکان چکا رہے ہیں، اسلام کے نام پر لوگوں کو ورغلا رہے ہیں جبکہ حقیقت میں یہ ٹولہ اسلام کیلئے نہیں بلکہ اقتدار کیلئے بے سود کوششیں کر رہا ہے۔ دوسری جانب پشاور سے ارشد عزیز ملک کے مطابق خیبر پختونخوا حکومت نے جمعیت علماء اسلام کے رہنماؤں اور اہم عہدیداروں کی گرفتاری و نظر بندی کے لئے فہرستیں مرتب کر لی ہیں جن کو دھرنے سے قبل گرفتار یا گھروں پر نظر بند کرنے کا فیصلہ کیا گیا ہے۔